

छत्रपती शिवाजी महाराज वस्तुसंग्रहालय, मुंबई  
यांना पुरातत्व व वस्तुसंग्रहालये संचालनालय  
यांच्या अखत्यारितील ०८ पुरावशेष उसनवारी  
तत्त्वावर देणेबाबत...

## महाराष्ट्र शासन

### पर्यटन व सांस्कृतिक कार्य विभाग

शासन निर्णय क्रमांक : संग्रह-२०२५/प्र.क्र.१५९/सां.का.३

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

दिनांक : २३ जुलै, २०२५

**वाचा :-** संचालक, पुरातत्व व वस्तुसंग्रहालये संचालनालय यांचे पत्र क्र. संग्रह/CSMVS/  
Agreement/२०२५/१०१७, दि.०७.०७.२०२५.

### **प्रस्तावना :-**

संस्कृती मंत्रालय, भारत सरकार यांच्या पुढाकाराने छत्रपती शिवाजी महाराज वस्तुसंग्रहालय, मुंबई येथे “Ancient World Gallery” अंतर्गत आंतरराष्ट्रीय दर्जाचे प्रदर्शन आयोजित करण्यात आलेले आहे. सदर प्रदर्शनाचा दुसरा टप्पा दि.१२ डिसेंबर, २०२५ पासून सुरु होत आहे. यामध्ये प्रदर्शित करण्यासाठी पुरातत्व व वस्तुसंग्रहालये संचालनालय, मुंबई यांच्या अखत्यारितील रामलिंगाप्या लामतुरे शासकीय वस्तुसंग्रहालय, तेर; टाऊन हॉल, कोल्हापूर; मध्यवर्ती संग्रहालय, नागपूर या संग्रहालयातील ०८ पुरावशेष तीन वर्षाकरीता उसनवारी तत्त्वावर छत्रपती शिवाजी महाराज वस्तुसंग्रहालय यांना देण्याचा प्रस्ताव संचालनालयाने संदर्भाधिन पत्रान्वये सादर केला आहे. यानुसार सदर प्रयोजनार्थ मान्यता देण्याची बाब शासनाच्या विचाराधीन होती.

### **शासन निर्णय :-**

छत्रपती शिवाजी महाराज वस्तुसंग्रहालय, मुंबई येथे आयोजित “Ancient World Gallery” अंतर्गत आंतरराष्ट्रीय दर्जाच्या प्रदर्शनामध्ये पुरातत्व व वस्तुसंग्रहालये संचालनालय, मुंबई यांच्या अखत्यारितील ०८ पुरावशेष प्रदर्शित करण्यासाठी छत्रपती शिवाजी महाराज वस्तुसंग्रहालय, मुंबई यांना तीन वर्षाकरीता उसनवारी तत्त्वावर देण्यास व कोणताही आर्थिक भार नसणाऱ्या करारावर स्वाक्षरी करण्याकरीता संचालक, पुरातत्व व वस्तुसंग्रहालये संचालनालय यांना प्राधिकृत करण्यास या शासन निर्णयान्वये मान्यता देण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५०७२३१५५७५८३३२३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( परसराम न. बहुरे )

अवर सचिव, महाराष्ट्र शासन

प्रति,

१. मा.मंत्री, सांस्कृतिक कार्य यांचे खाजगी सचिव, मंत्रालय, मुंबई.
२. अपर मुख्य सचिव (सांस्कृतिक कार्य) यांचे स्वीय सहायक, मंत्रालय, मुंबई.
३. उपसचिव (सां.का.३), पर्यटन व सांस्कृतिक कार्य विभाग, मंत्रालय, मुंबई.
४. संचालक, पुरातत्व व वस्तुसंग्रहालये संचालनालय, महाराष्ट्र राज्य, मुंबई.
५. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
६. संचालक, छत्रपती शिवाजी वस्तुसंग्रहालय, मुंबई (पुरातत्व व वस्तुसंग्रहालये, संचालनालया यांच्यामार्फत)
७. निवड नस्ती, सां.का.३.